




समय किसी का इंतजार नहीं करता...



5 दिन में

10

लाख रेट बढ़ेगी



बड़ी-बड़ी कोठी, बड़े-बड़े फ्लैट छोटी छोटी प्राइस में

कोठी: सिर्फ ₹4700/ Sq Ft

फ्लैट: सिर्फ ₹4000/ Sq Ft

FIXED PRICE & RENTAL

PRODUCT TYPE	UNIT TYPE	SIZE	FIXED PRICE	PROPOSED RENTAL (AFTER POSSESSION)
WALK-UP APARTMENT	2 BHK (GF)	1350 Sq Ft	65 LACS	22,000
	3 BHK (SF)	1900 Sq Ft	75 LACS	25,000
	3 BHK (FF)	1900 Sq Ft	80 LACS	28,000
KOTHI	3 BHK BIG	2000 Sq Ft	1.05 CRORE	30,000
	4 BHK BIGGER	2325 Sq Ft	1.10 CRORE	40,000
	4 BHK BIGGEST	3200 Sq Ft	1.50 CRORE	50,000



KEDIA
सेजस्थान
KOTHI & WALK-UP APARTMENT

अजमेर रोड, जयपुर

पजेशन: 31 दिसम्बर 2025 से शुरु

KEDIA®

1800-120-2323

78770-72737

info@kedia.com

www.kedia.com

www.rera.rajasthan.gov.in
RERA No. RAJ/P/2023/2387

SCAN QR FOR
• LOCATION
• ROUTE MAP
• SITE 360 TOUR
• E-BROCHURE
• WALKTHROUGH



*T&C Apply

विचार बिन्दु

सब इंद्रियों को वश में रखकर सर्वत्र समत्व का पालन करके जो दृढ़-अचल और अचिन्त्य, सर्वव्यापी, स्वर्णीय, अविनाशी स्वरूप की उपासना करते हैं, वे सब प्राणियों के हित में लगे हुए मुझे ही पाते हैं। –भगवान कृष्ण

राजस्थान में निजी अस्पतालों की मनमानी एवं सरकार द्वारा नियंत्रण

राजस्थान में स्वास्थ्य सेवाओं की स्थिति पिछले एक दशक में जिस तेजी से बदली है, वह समाज के हर वर्ग को प्रत्यक्ष या अप्रत्यक्ष रूप से प्रभावित कर रही है। राज्य ने जहां एक ओर स्वास्थ्य योजनाओं का विस्तार किया है, वहीं निजी अस्पतालों की अनियंत्रित वृद्धि ने जनता की जेब और जीवन दोनों पर बोझ डाल दिया है। हालात ये हैं कि अब चिकित्सा सेवा कई जगह सेवा न रहकर, मुनाफे का माध्यम बन चुकी है। यह प्रवृत्ति समाज के संवेदनशील ढांचे पर सीधी चोट करती है।

राज्य के विभिन्न शहरों में फैले छोटे-बड़े निजी अस्पताल आकर्षक विज्ञापनों और अत्याधुनिक तकनीक के दम पर तेजी से आगे बढ़े हैं, लेकिन उनकी व्यावसायिक मानसिकता ने मरीजों को उपभोक्ता में बदल दिया है। इलाज की फीस, जांचों के शुल्क और दवाओं की कीमतें इस कदर बढ़ चुकी हैं कि मध्यमवर्गीय परिवार किसी गंभीर बीमारी का सामना करने से पहले ही आर्थिक संकट में फंस जाता है। कई बार अस्पताल प्रबंधन मामूली बीमारियों में भी भर्ती की सलाह देकर बिल बढ़ाने की कोशिश करते हैं। कुछ जगहों पर तो भर्ती मरीजों को कई गैर-जरूरी टेस्ट और महंगी दवाएं लिख दी जाती हैं, ताकि अंतिम बिल कई गुना बढ़ सके।

यह स्थिति तब और गंभीर हो जाती है जब किसी परिवार के सदस्य को अचानक आपातकालीन चिकित्सा की आवश्यकता पड़ जाती है। ऐसे समय में अस्पताल प्रवेश से पहले भारी एडवांस जमा करने की शर्त रख देते हैं, मानो मानवता नहीं, पैसों की दरकार पहली प्राथमिकता हो। निजी अस्पतालों में पारदर्शिता का अभाव इतना अधिक है कि मरीजों या परिजनों को यह तक नहीं बताया जाता कि कौन-सा उपचार कितना खर्चीला है और उसकी वैकल्पिक व्यवस्था क्या हो सकती है।

राज्य सरकार ने मुख्यमंत्री आयुष्मान आरोग्य योजना जैसी योजनाओं के जरिये स्वास्थ्य सेवा को सुलभ और किफायती बनाने का प्रयास किया है। उद्देश्य था कि समाज के आर्थिक रूप से कमजोर वर्ग को भी गुणवत्तापूर्ण चिकित्सा सुविधा मिले। इन योजनाओं में अस्पतालों को बीमा राशि के माध्यम से भुगतान का प्रावधान किया गया है, ताकि मरीज पर प्रत्यक्ष खर्च न पड़े। लेकिन निजी अस्पताल प्रायः इन योजनाओं को लागू करने में कारोबारी सोच से प्रेरित बाधाएं खड़ी करते हैं। कई मरीजों को बीमा कार्ड अस्वीकार की सूचना देकर निजी भुगतान करने को मजबूर किया जाता है। अस्पताल यह तर्क देते हैं कि सरकार की ओर से भुगतान देरी से होता है या निर्दिष्ट राशि अपर्याप्त है।

इस बहाने के पीछे निजी अस्पतालों की लालचपूर्ण मानसिकता छिपी रहती है, क्योंकि जब भुगतान नकद होता है, तो उन्हें अधिक लाभ मिलता है। यह रवैया सरकारी तंत्र की निगरानी क्षमता पर भी सवाल उठाता है। अगर सरकार योजना लागू कर रही है तो यह उसकी जिम्मेदारी है कि भुगतान व्यवस्था समयबद्ध और पारदर्शी रहे। दूसरी ओर अस्पतालों को भी यह समझना होगा कि जनकल्याणकारी योजना केवल सरकारी औपचारिकता नहीं, बल्कि सामाजिक नैतिकता का प्रतीक है।

इन परिस्थितियों में यह आवश्यक है कि राज्य स्तर पर एक पारदर्शी नियामक संस्था का गठन किया जाए जो विशेष रूप से निजी अस्पतालों की बिलिंग प्रणाली, सेवा गुणवत्ता, और शिकायत निवारण पर निगरानी रखे। विभिन्न रोगों और सर्जरी के लिए शुल्क सीमा तय की जाए, ताकि अस्पताल मनमाने ढंग से मूल्य न बढ़ा सकें। साथ ही, हर अस्पताल को अपने शुल्क और उपचार दरें सार्वजनिक पोर्टल पर प्रदर्शित करनी चाहिए।

गर्भवती महिलाओं की डिलीवरी, छोटी सर्जरी या इनडोर इलाज जैसे कार्य अर्धप्रशिक्षित लोगों द्वारा किए जा रहे हैं, जिससे स्वास्थ्य संबंधी जोखिम और मौतों के मामले बढ़ रहे हैं। सरकार के स्वास्थ्य निरीक्षकों की पहुँच वहाँ या तो बहुत सीमित है या फिर स्थानीय प्रभावशाली लोगों के दबाव में निष्क्रिय बनी रहती है।

इन परिस्थितियों में यह आवश्यक है कि राज्य स्तर पर एक पारदर्शी नियामक संस्था का गठन किया जाए जो विशेष रूप से निजी अस्पतालों की बिलिंग प्रणाली, सेवा गुणवत्ता, और शिकायत निवारण पर निगरानी रखे। विभिन्न रोगों और सर्जरी के लिए शुल्क सीमा तय की जाए, ताकि अस्पताल मनमाने ढंग से मूल्य न बढ़ा सकें। साथ ही, हर अस्पताल को अपने शुल्क और उपचार दरें सार्वजनिक पोर्टल पर प्रदर्शित करनी चाहिए।

राज्य सरकार को यह भी सुनिश्चित करना होगा कि हेल्थ इश्योरेंस क्लेम की प्रक्रिया पूरी तरह डिजिटल और स्वचाहित हो जाए, ताकि भुगतान में किलंब का बहाना समाप्त हो। रोगियों के अधिकारों को लेकर भी जनजागरूकता जरूरी है। यदि जनता को यह जानकारी नहीं होगी कि उसे किस सेवा पर कितना खर्च देना चाहिए, तो शोषण की संभावनाएं बनी रहेंगी।

यह सही है कि निजी अस्पतालों ने आधुनिक तकनीक और विशेषज्ञ चिकित्सा सेवाओं को राजस्थान में नई ऊँचाई दी है। हृदय रोग, न्यूरो सर्जरी, कैंसर उपचार और अंग प्रत्यारोपण जैसे क्षेत्रों में निजी क्षेत्र का योगदान श्रेष्ठ है। लेकिन जब यही स्वास्थ्य सेवा केवल आर्थिक दृष्टि से चलने लगती है, तब उसका मूल उद्देश्य विकृत हो जाता है। चिकित्सा का मूल भाव 'सेवा' है, न कि 'व्यापार'।

सरकार को चाहिए कि वह नियमन को सख्त करते हुए ईमानदार अस्पतालों का संरक्षण भी करे। ऐसी व्यवस्था बनाई जा सकती है जिसमें नीति आधारित लाभ उन संस्थानों को मिले जो सामाजिक जिम्मेदारी रखते हैं, जैसे गरीब मरीजों के लिए निशुल्क बार्ड चलाता या ग्रामीण स्वास्थ्य शिविरों में भागीदारी करना। इस प्रकार प्रतिस्पर्धा केवल लाभ में नहीं, बल्कि मानवीय सेवा में भी हो।

राज्य की स्वास्थ्य नीति को केवल आर्थिक दृष्टि से नहीं, मानवता के दृष्टिकोण से देखा जाना चाहिए। अगर डॉक्टरों और अस्पताल संचालकों के मन में यह भावना स्थापित हो जाए कि प्रत्येक मरीज एक जीवन की संभावना है, न कि केवल टाहक, तो यह समाज पुनः सेवा के उस मूल्य को पा सकता है जो हमारे जीवन दर्शन का मूल रहा है।

अंततः यह समझना होगा कि रोगी की व्यथा केवल शरीर की बीमारी तक सीमित नहीं होती। जब उसे अस्पताल से संवेदनशीलता, ईमानदारी और पारदर्शिता मिलती है, तभी वह उपचार को विश्वास में बदलता है। यही विश्वास किसी भी समाज में स्वास्थ्य सेवा की वास्तविक पूंजी है। राजस्थान जैसे संवेदनशील और जनकल्याणकारी राज्य को यह सुनिश्चित करना होगा कि यह पूंजी सुरक्षित रहे।

स्वास्थ्य का अधिकार केवल नारा नहीं होना चाहिए, यह एक सामाजिक अनुशासन बने। जब सरकार, अस्पताल और नागरिक तीनों इसकी जिम्मेदारी समान रूप से निभाएँगे, तब ही राज्य का स्वास्थ्य तंत्र जनहित में सशक्त और संतुलित बन सकेगा। यही वह दिशा है जो राजस्थान को इक्कीसवीं सदी के संवेदनशील, सशक्त और स्वास्थ्य-समृद्ध समाज की ओर ले जाएगी।

–अतिथि संपादक,

अविनाश जोशी,

वरिष्ठ पत्रकार एवं कॉरपोरेट सलाहकार



राम शर्मा

अमेरिका के पूर्व राष्ट्रपति डोनाल्ड ट्रंप की टैरिफ नीति ने वैश्विक व्यापार व्यवस्था में गहरी हलचल पैदा की थी। अमेरिका फर्स्ट के नारे के तहत ट्रंप प्रशासन ने कई देशों से होने वाले आयात पर अतिरिक्त शुल्क लगाए, जिनमें भारत भी शामिल था। उस समय यह आशंका जताई गई थी कि इन टैरिफों से भारत के निर्यात को बड़ा झटका लगेगा और भारतीय उद्योग, विशेषकर निर्यात-आधारित क्षेत्र, गंभीर संकट में आ जाएंगे। लेकिन हाल ही में आई एक रिपोर्ट ने इस धारणा को काफी हद तक चुनौती दी है और कहा है कि ट्रंप टैरिफ का भारत के कुल

निर्यात पर अपेक्षा से कहीं कम असर पड़ा। ट्रंप प्रशासन का तर्क यह था कि भारत अमेरिकी उत्पादों पर अपेक्षाकृत अधिक आयात शुल्क लगाता है, जबकि अमेरिका भारतीय उत्पादों को कम टैरिफ पर प्रवेश देता रहा है। इसी कथित असंतुलन को दूर करने के नाम पर भारत से आने वाले कुछ उत्पादों पर अतिरिक्त टैरिफ लगाए गए। इन उपायों का उद्देश्य अमेरिकी घरेलू उद्योगों को संरक्षण देना और व्यापार घाटा कम करना था। भारत के संदर्भ में यह कदम इसलिए महत्वपूर्ण माना गया क्योंकि अमेरिका भारत का एक प्रमुख निर्यात बाजार है।

शुरुआती दौर में इन टैरिफों को लेकर भारत में चिंता का माहौल था। आशंका जताई जा रही थी कि वस्त्र, रत्न-आभूषण, इंजीनियरिंग उत्पाद, रसायन, समुद्री उत्पाद और कुछ कृषि वस्तुओं के निर्यात पर प्रतिकूल प्रभाव पड़ेगा। कई निर्यातक संगठनों ने चेतावनी दी थी कि यदि टैरिफ लंबे समय तक लागू रहे, तो इससे रोजगार, निवेश और औद्योगिक उत्पादन प्रभावित हो सकता है। हालांकि समय के साथ जो तस्वीर सामने आई, वह इन आशंकाओं से काफी अलग निकली। हाल ही में प्रकाशित पीएचडी चैंबर ऑफ कॉमर्स एंड इंडस्ट्री की एक रिपोर्ट में कहा गया है कि अमेरिका द्वारा लगाए

किया है कि अमेरिकी टैरिफ के बावजूद भारत के कुल निर्यात में कोई बड़ी गिरावट दर्ज नहीं की गई। कुछ अवधियों में अमेरिका को भारत के निर्यात में वृद्धि भी देखने को मिली, जो यह दर्शाता है कि टैरिफ का असर सीमित और असमान रहा। विशेषज्ञों का मानना है कि भारत की निर्यात संरचना में विविधता और घरेलू बाजार को मजबूती ने इस झटके को सहने में मदद की।

हालांकि यह कहना भी जरूरी है कि सभी क्षेत्रों पर टैरिफ का प्रभाव एक जैसा नहीं रहा। श्रम-प्रधान उद्योगों, जैसे वस्त्र, चमड़ा और रत्न-आभूषण क्षेत्र में दबाव महसूस किया गया। इन क्षेत्रों में मुनाफा घटा और कुछ निर्यात ऑर्डर प्रभावित हुए। छोटे और मझोले निर्यातकों के लिए स्थिति अपेक्षाकृत कठिन रही, क्योंकि उनके पास लागत बढ़ने की भरपाई करने के सीमित साधन थे। इसके बावजूद यह असर इतना व्यापक नहीं था कि भारत की समग्र आर्थिक दिशा को बदल सके।

इसका एक बड़ा कारण यह है कि भारतीय अर्थव्यवस्था मुख्य रूप से घरेलू मांग पर आधारित है। निर्यात का योगदान जीडीपी में अपेक्षाकृत सीमित है, जबकि सेवा क्षेत्र, उपभोग और आंतरिक निवेश अर्थव्यवस्था की रीढ़ बने हुए हैं। यही वजह है कि अमेरिका

शिल्पग्राम उत्सव : बंगाल के राय बेंसे लोक नृत्य का छाया जादू



मंच पर राजस्थान के सहरिया आदिवासी संस्कृति के सहरिया स्वांग डांस व सफेद आंगी गेर ने दर्शकों का मन मोह लिया।

उदयपुर, (कासं)। शिल्पग्राम उत्सव-2025 के तहत खचाखच भरे मुक्ताकाशी मंच पर दर्शकों में उस वक़्त नई ऊर्जा और उत्साह का संचार हो गया, जब पश्चिम बंगाल के राय बेंसे लोक नृत्य में नर्तकों ने शानदार एक्रोबेटिक युद्ध कौशल का प्रदर्शन किया। राय बेंसे पश्चिम बंगाल का एक पारंपरिक लोक नृत्य है, जो मुख्य रूप से बीरभूम, बर्धमान और मुर्शिदाबाद जिलों में किया जाता है। इसमें नर्तकों ने शौर्य और युद्ध कला का प्रदर्शन कर दर्शकों को खूब रोमांचित किया।

यह नृत्य शैली केवल पुरुषों द्वारा प्रस्तुत की जाती है। इसमें जोश, ताकत और तालमेल का खूबसूरत प्रदर्शन दर्शकों को मंत्रमुग्ध कर गया। यह प्रस्तुति शुरुवार शाम उत्तर क्षेत्र सांस्कृतिक केंद्र, उदयपुर की ओर से आयोजित किए जा रहे दस दिवसीय शिल्पग्राम उत्सव में दी गई। इसके साथ

ही बंगाल के ही नटुआ नृत्य में मार्शल आर्ट की नृत्य शैली में प्रस्तुती देख दर्शक वाह-वाह कर उठे।

इसके साथ ही उत्तर प्रदेश के प्रयागराज क्षेत्र के पारंपरिक ढेड़िया लोक नृत्य ने भी दर्शकों का दिल जीत लिया। इसमें नर्तकियों ने सिर पर मिट्टी का घड़ा (दीया रखकर) संतुलन का बेहतरीन प्रदर्शन किया तो शिल्पग्राम दर्शकों की तालियों की गड़गड़ाहट से गुंथ उठा। इसमें गीत और नृत्य के तालबद्ध सामंजस्य ने तमाम सामयीन के दिलों को झंकृत कर युपी की लोक संस्कृति से दर्शकों को रू-ब-रू कराया। इस शाम की हर प्रस्तुति ने उत्सव की 'लोक के रंग-लोक के संग' थीम पर खरी उतरते हुए सुधी दर्शकों का भरपूर मनोरंजन किया। इनमें जम्मू के पारंपरिक डोगरी लोक नृत्य जगरना के साथ ही राजस्थान के सहरिया आदिवासी संस्कृति के

■ **राय बेंसे में नर्तकों ने शौर्य और युद्ध कला का प्रदर्शन कर दर्शकों को रोमांचित किया**

सहरिया स्वांग डांस व सफेद आंगी गेर ने भी सभी का मन मोह लिया। उत्तराखंड के मोठी छेड़छाड़ वाले छोपेली लोक नृत्य को दर्शकों ने खूब सराहा, तो सिर पर दीपक (समई) रख नऊवारी साड़ी पहनी नर्तकियों ने जब गोवा का प्रसिद्ध समई नृत्य किया तो बैलेंसिंग, हाव-भाव व लयबद्धता सामयीन को खूब पसंद आई। वहीं, त्रिपुरा के सिर पर बोलत रख बेमिसाल बैलेंसिंग के लोक नृत्य होजागिरी देख अभिभूत हुए दर्शकों ने खूब दाद दी। इनके साथ ही महाराष्ट्र के मल्लखंध और मणिपुर की मार्शल आर्ट से

रेल खंडों में ट्रैक नवीनीकरण कार्य को स्वीकृति मिली

जोधपुर, (कासं)। भारतीयरेल ने देश की रेल अवसंरचना को आधुनिक बनाने की दिशा में एक और महत्वपूर्ण कदम उठाया है। इसके तहत उत्तर पश्चिम रेलवे के अंतर्गत राई का बाग-फलोदी-जैसलमेर तथा उत्तर क्षेत्र खंड रेलवे के अंतर्गत राई का बाग-फलोदी-जैसलमेर और स्लीपर उपयोग में हैं, जिनका नवीनीकरण सुरुआ, परिचालन क्षमता और दीर्घकालिक रखरखाव की दृष्टि से आवश्यक माना जा रहा है। परियोजना के तहत पहला खंड राई का बाग-फलोदी-जैसलमेर है, जिसकी कुल लंबाई 291.126 किलोमीटर है। इस मार्ग पर वर्तमान में

प्रस्ताव दो रणनीतिक रूप से महत्वपूर्ण रेल खंडों की ट्रैक संरचना को आधुनिक और मजबूत बनाने के उद्देश्य से तैयार किया गया था। इन खंडों पर वर्तमान में पुरानी रेल पटरियों और स्लीपर उपयोग में हैं, जिनका नवीनीकरण सुरुआ, परिचालन क्षमता और दीर्घकालिक रखरखाव की दृष्टि से आवश्यक माना जा रहा है। परियोजना के तहत पहला खंड राई का बाग-फलोदी-जैसलमेर है, जिसकी कुल लंबाई 291.126 किलोमीटर है। इस मार्ग पर वर्तमान में

■ **उत्तर पश्चिम रेलवे के अंतर्गत राई का बाग-फलोदी-जैसलमेर तथा लालगढ़-कोलायत-फलोदी रेल खंडों में व्यापक ट्रैक नवीनीकरण कार्य को स्वीकृति प्रदान की गई है, यह परियोजना 850 करोड़ की लागत से क्रियान्वित की जाएगी**

स्थापित रेल पटरियों का रोलिंग मार्क वर्ष 2005 का है, जिन्हें 2006 में बिछाया गया था। लंबे समय से परिचालन में रहे इस ट्रैक के नवीनीकरण को रेलवे प्रशासन ने तकनीकी

आवश्यकता के रूप में चिन्हित किया था, जिसके बाद विस्तृत सर्वेक्षण और ऑकलन के आधार पर यह परियोजना तैयार किया गया। दूसरा खंड लालगढ़-कोलायत-फलोदी है, जिसकी लंबाई 73.742 किलोमीटर है। इस खंड में उपयोग में लाई जा रही रेल पटरियों का रोलिंग मार्क 2004 से 2006 के बीच का है और इन्हें 2006-07 के दौरान बिछाया गया था। अधिकारियों के अनुसार दोनों ही खंडों पर ट्रैक संरचना की वर्तमान स्थिति को देखते हुए नवीनीकरण कार्य को प्राथमिकता सूची में शामिल किया गया था। इससे पहले वित्त विभाग ने इस परियोजना के लिए प्रति किलोमीटर 2.84 करोड़ की लागत को स्वीकृति प्रदान कर दी थी।



पंडित अनिल शर्मा
मंगल-घनु, बुध-वृश्चिक, गुरू-मिथुन, शुक्र-धनु, शनि-मीन, राहु-कुम्भ, केतु-सिंह राशि में।
आज त्रिपुक्क योग सूर्योदय से दिन 9:10 तक है। आज भद्रा दिन 1:10 से रात्रि 12:35 तक रहेगी। आज गुरू गोविन्द सिंह जयन्ती, पंचक, व्यतिपात पुण्य है।
श्रेष्ठ चौघड़िया: शुभ 8:36 से 9:53 तक, चर 12:28 से 1:45 तक, लाभ-अमृत 1:45 से 4:20 तक।
राहूकाल: 9:00 से 10:30 तक। सूर्योदय 7:18, सूर्यास्त 5:37

राशिफल

शनिवार 27 दिसम्बर, 2025

पौष मास, शुक्ल पक्ष, सप्तमी तिथि, शनिवार, विक्रम संवत 2082, पूर्वा भाद्रपद नक्षत्र प्रातः 9:10 तक, व्यतिपात योग दिन 12:21 तक, वणिज करण दिन 1:10 तक, चन्द्रमा आज मीन राशि में संचार करेगा।
ग्रह स्थिति: सूर्य-धनु, चन्द्रमा-मीन, मंगल-घनु, बुध-वृश्चिक, गुरू-मिथुन, शुक्र-धनु, शनि-मीन, राहु-कुम्भ, केतु-सिंह राशि में।



मेघ
घर-परिवार के कार्यों के कारण भागदौड़ रहेगी। समय अनावश्यक खर्च होगा। घर-गृहस्थी के खर्चों में अनावश्यक वृद्धि हो सकती है। स्वास्थ्य का ध्यान रखें।



वृष
आर्थिक/वित्तीय मामलों के लिए दिन अच्छा रहेगा। आय में वृद्धि होगी। संपादित खेत से धन प्राप्त होगा। व्यावसायिक कार्यों में प्रगति होगी। परिवार में सुख-सुविधाएं बढ़ेंगी।



मिथुन
व्यावसायिक कार्यों के लिए दिन अच्छा रहेगा। व्यावसायिक कार्यों में आ रही परेशानियों दूर होने लेंगी। व्यावसायिक कार्य शीघ्रता/सुगमता से बनने लेंगे। आर्थिक स्थिति ठीक रहेगी।



कर्क
नवीन कार्यों के संबंध में शुभ संदेश प्राप्त होंगे। अटकें हूए कार्य बनने लेंगे। धार्मिक स्थान की यात्रा संभव है। व्यावसायिक कार्यों में आ रही अड़चनें दूर होने लेंगी।



सिंह
चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आज बनते कार्य बिगड़ सकते हैं।



कन्या
परिवार में उत्सव जैसा माहौल रहेगा। परिवार में आपसी सहयोग-समन्वय बना रहेगा। धार्मिक-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।



तुला
व्यावसायिक कार्यों के शुभ संदेश प्राप्त होंगे। अटकें हूए व्यावसायिक कार्य बनने लेंगे। नौकरिपेशा व्यक्तियों को भागदौड़ से राहत मिलेगी। आर्थिक स्थिति ठीक रहेगी।



वृश्चिक
परिवार में धार्मिक-मांगलिक कार्य सम्पन्न हो सकते हैं। परिवार में महत्वपूर्ण कार्यों के संबंध में उचित सोच-विचार हो सकता है। आज समय रचनात्मक कार्यों में व्यतीत होगा।



धनु
घर-परिवार में अतिथियों के आगमन से दिनचर्या अस्त-व्यस्त हो सकती है। परिवार में स्वास्थ्य संबंधित परेशानी हो सकती है। स्वभाव की तेजी पर नियंत्रण रखें।



मकर
घर-परिवार में अतिथियों के आगमन से दिनचर्या अस्त-व्यस्त हो सकती है। परिवार में स्वास्थ्य संबंधित परेशानी हो सकती है। स्वभाव की तेजी पर नियंत्रण रखें।



कुंभ
व्यावसायिक आर्थिक मामलों के लिए दिन अच्छा रहेगा। व्यावसायिक कार्यों में प्रगति होगी। व्यावसायिक आय में वृद्धि होगी। संपादित धन प्राप्त होगा। परिवार में सुख-शांति बनी रहेगी।



मीन
मानसिक तनाव से राहत मिलेगी। मन:स्थिति में सुधार होगा। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनने लेंगे। व्यावसायिक/आर्थिक स्थिति ठीक रहेगी।



रेगिस्तान को आगे बढ़ने से अरावली के पहाड़ों ने रोका हुआ है- पायलट

सचिन पायलट के नेतृत्व में हज़ारों कार्यकर्ताओं ने “अरावली बचाओ-भविष्य बचाओ” मार्च निकाला

जयपुर, 26 दिसम्बर। नेशनल स्टूडेंट्स यूनियन ऑफ इंडिया (एनएसयूआई) राजस्थान का जयपुर में “अरावली बचाओ-भविष्य बचाओ” अभियान के तहत सचिन पायलट के नेतृत्व में पैदल मार्च निकाला गया। सचिन पायलट पैदल मार्च में शामिल होने के लिए पहुंचे तो कार्यकर्ताओं ने गर्मजोशी से नारेबाजी करते हुए उनका स्वागत किया, जिस पर पायलट ने भी हाथ हिलाकर समर्थकों

■ पूर्व उपमुख्यमंत्री व कांग्रेस महासचिव सचिन पायलट ने रैली में कहा कि अवैध खनन तो आप रोक नहीं पा रहे, पर कोर्ट में जाकर सरकार बोलती है कि 100 मीटर की पहाड़ी को ही अरावली पर्वत माना जाएगा।

का अभिवादन किया। इस दौरान विधायक रफीक खान, अमीन कागजी, मनीष यादव और रामनिवास गावड़िया भी मौजूद थे।

सचिन पायलट ने कहा, हमें इस बात पर चिंतन करना होगा कि क्या मजबूरी है। किस कारण से इस अरावली



पूर्व उपमुख्यमंत्री सचिन पायलट के नेतृत्व में शुक्रवार को जयपुर में एनएसयूआई ने “अरावली बचाओ” पैदल मार्च निकाला। इस पदयात्रा में हजारों की संख्या में कांग्रेस के युवा कार्यकर्ताओं ने भाग लिया।

की पूरी पहाड़ियों को बीजेपी खतरे की ओर धकेल रही है। आज भी सैकड़ों जगह अरावली की पहाड़ियों पर अवैध

खनन चल रहा है। बच्चा-बच्चा जानता है। आप कोर्ट में क्या हलफनामा देते हो, यह अलग बात है।

उन्होंने कहा, आप धरातल पर जाकर देखो सैकड़ों लोग न जाने किसके दबाव में, किसके आशीर्वाद से लगातार

अवैध खनन कर रहे हैं। अवैध खनन को आप रोक नहीं पा रहे। कोर्ट में जाकर (शेष अंतिम पृष्ठ पर)

महाराष्ट्र की राजनीति में एक और “फैमिली रीयूनियन” सन्निकट

शरद पवार और उनके भतीजे अजीत पवार पुणे व मुम्बई नगर निगम चुनाव के लिए हाथ मिला सकते हैं

-जाल खंबाता-
-राष्ट्रदूत दिल्ली ब्यूरो-
नई दिल्ली, 26 दिसम्बर। ऐसा लगता है कि अपने-अपने गठबंधन के नेताओं द्वारा दबाव में आने के कारण नेशनलिस्ट कांग्रेस पार्टी (एनसीपी) के शरद पवार और अजित पवार गुट महाराष्ट्र में एक बड़े पारिवारिक और राजनीतिक पुनर्मेल की ओर बढ़ रहे हैं, जो आगामी संसदीय और राज्य चुनावों से कुछ ही सप्ताह पहले हो रहा है। ये चुनाव 2029 में होंगे।

शुक्रवार दोपहर को चाचा और भतीजा पुणे नगर निगम चुनाव के लिए सीट बंटवारे की बातचीत पूरी करने के

■ शुक्रवार की शाम चाचा (शरद पवार) भतीजा (अजीत पवार) के बीच पुणे नगर निगम के चुनाव के लिए सीटों के बंटवारे की वार्ता अंतिम चरण में पहुंच गई।

■ बीएमसी चुनाव के लिए उद्धव ठाकरे और राज ठाकरे ने भी हाथ मिला लिया और इस नई व्यवस्था में महाराष्ट्र विकास अघाड़ी गठबंधन में शिव सेना की सहयोगी पार्टियां, कांग्रेस व एनसीपी (शरद) खुद को अलग-थलग महसूस कर रही हैं।

कगार पर पहुंच गए थे, यह उन 29 नगरपालिका निकायों में से एक है, जहाँ अगले माह चुनाव होने हैं। इनमें 74,000 करोड़ रुपये की आय वाले

मुंबई नगर निगम का चुनाव भी शामिल है। अजित पवार, जुलाई 2023 में अपने चाचा से अलग होकर 18 (शेष अंतिम पृष्ठ पर)

■ कांग्रेस अध्यक्ष मल्लिकार्जुन खड़गे, लोकसभा में विपक्ष के नेता राहुल गांधी और प्रियंका गांधी ने देश के आर्थिक पुनरोद्धार में योगदान के लिए डॉ. मनमोहन सिंह की सराहना की।

अध्यक्ष राहुल गांधी तथा पार्टी महासचिव प्रियंका गांधी वाड्ढा ने पूर्व (शेष अंतिम पृष्ठ पर)

- अंजन राँय-
-राष्ट्रदूत दिल्ली ब्यूरो-
नई दिल्ली, 26 दिसम्बर। बांग्लादेश में एक और हिंदू व्यक्ति की लिंगिंग की खबरें आ रही हैं और इसके साथ ही अल्पसंख्यकों, खास तौर पर हिंदुओं, के खिलाफ हिंसा की और भी घटनाएँ सामने आई हैं, हालाँकि ईसाई और बौद्ध जैसे दूसरे समुदाय भी हमलों का शिकार हो रहे हैं, जिनमें लोगों को सीधे धमकाया गया, उनकी ज़मीनों पर कब्जा किया गया और उनकी संपत्तियों में तोड़फोड़ की गई। इस हिंसा के बीच एक नया

■ अब, बांग्लादेश की अंतरिम सरकार द्वारा शेख हसीना की पार्टी अवामी लीग को चुनाव लड़ने की इजाज़त नहीं देने के बाद, बांग्लादेश के भावी चुनावों में अजीबोगरीब स्थिति बन गई है: चुनाव घोर कट्टरपंथी इस्लामी तत्वों व कुछ कम कट्टरपंथी तत्वों के बीच संघर्ष बन कर रह गया है।

■ बी.एन.पी. इस संदर्भ में अब अपने आपको मुख्यधारा की “सैन्ट्रलिस्ट” पार्टी के रूप में पेश करना चाहती है।

राजनीतिक घटनाक्रम भी हुआ है, जब एक प्रमुख राजनीतिक दल, बांग्लादेश नेशनलिस्ट पार्टी (बी.एन.पी.) के

रहमान अपनी बीमार माँ की देखभाल के लिए वापस आए हैं।

अवामी लीग के सत्ता में लौटने से पहले बीएनपी देश की प्रमुख राजनीतिक पार्टी थी, जिसका रज़ान साफ तौर पर कट्टरपंथी था। चुनावों में समर्थन के लिए बीएनपी का जमाती समूहों के साथ करीबी गठबंधन था। ग्रामीण इलाकों में पार्टी का संगठन और आधार बहुत मजबूत नहीं था और वह वहाँ समर्थन जोटने के लिए जमातियों पर निर्भर रहती थी। मौजूदा हालात में, जब आने वाले कुछ महीनों में चुनाव होने वाले हैं, (शेष अंतिम पृष्ठ पर)

गैंग रेप का आरोपी सीईओ 29 दिसंबर तक पुलिस रिमांड पर

उदयपुर, 26 दिसंबर । शहर पुलिस ने कार में गैंगरेप के आरोपी आईटी कंपनी के सीईओ व साथी को गिरफ्तार कर न्यायालय में पेश कर पुलिस रिमाण्ड पर लिया है।

प्रकरण के अनुसार, गत दिनों शौभागपुरा स्थित आईटी कंपनी के

■ आईटी कंपनी के सीईओ व उसके साथी पर पार्टी के बाद घर छोड़ने जाते समय पीड़िता के साथ गैंग रेप का आरोप है।

बर्थडे व “एण्ड ऑफ इयर” पार्टी के उपलक्ष में कंपनी कर्मचारियों के लिए पार्टी का आयोजन किया गया था। पार्टी के बाद कंपनी मैनेजर पीड़िता को कार से घर छोड़ने जा रहा था। कार में उसका एक साथी भी था। रास्ते में पीड़िता से (शेष अंतिम पृष्ठ पर)

‘भारत व चीन को भिड़ाने के प्रयास में है अमेरिका’

चीन के विदेश मंत्रालय व रक्षा मंत्रालय ने अमेरिका पर सीधा आरोप लगाया कि अमेरिका विश्व में, विशेषकर, एशिया में, चीन व भारत में मतभेद पैदा कर, अपना सामरिक “वर्चस्व” कायम रखना चाहता है

-सुकुमार साह-
-राष्ट्रदूत दिल्ली ब्यूरो-
नई दिल्ली, 26 दिसंबर। चीन ने गुरुवार को पैटागन की उस रिपोर्ट पर कड़ा ऐतराज जताया जिसमें आरोप लगाया गया था कि बीजिंग भारत के साथ सीमा पर तनाव कम होने की स्थिति का फायदा उठाकर नई दिल्ली और वाशिंगटन के बीच बढ़ती रणनीतिक नज़दीकी को कमजोर करने की कोशिश कर रहा है।

चीनी अधिकारियों ने इस रिपोर्ट को मनगढ़ंत और झूठी कहानियों के ज़रिये देशों के बीच फूट डालने की कोशिश बताया और साथ ही यह भी दोहराया कि चीन भारत के साथ रिश्तों को स्थिर करने और बेहतर बनाने के लिए प्रतिबद्ध है। अमेरिकी रक्षा विभाग की कांग्रेस को दी गई सालाना रिपोर्ट पर प्रतिक्रिया देते हुए विदेश मंत्रालय के प्रवक्ता लिन जियान ने कहा कि यह दस्तावेज़ चीन की

रक्षा नीति को गलत ढंग से पेश करता है और चीन तथा दूसरे देशों के बीच दरार डालने की कोशिश करता है। उन्होंने कहा कि इस रिपोर्ट का मकसद, अपना सैन्य प्रभुत्व बनाए रखने को औचित्य प्रदान करना है। लिन ने कहा, चीन इस रिपोर्ट का कड़ा विरोध करता है।

खास बात यह है कि लिन ने इस मौके पर भारत के साथ चीन के संबंधों को अल्पकालिक सामरिक दांवपेंच के बजाय दीर्घकालिक रणनीतिक सोच से निर्देशित बताया। उन्होंने कहा कि बीजिंग “रणनीतिक ज़ुंवाई और लंबी अवधि के नज़रिये” से देखता है और वह संवाद बढ़ाने, आपसी भरोसा मजबूत करने, सहयोग को आगे बढ़ाने और मतभेदों को सही ढंग से संभालने के लिए तैयार है, ताकि दोनों देशों के बीच स्थिर द्विपक्षीय रिश्ता आगे बढ़ सके।

पैटागन रिपोर्ट में वास्तविक

■ तीखी प्रतिक्रिया की वजह है, अमेरिका के डिपार्टमेंट ऑफ वॉर की वार्षिक रिपोर्ट, जिसमें कहा गया है कि चीन भारत की सीमा पर तनाव करने का नाटक इसलिए कर रहा है कि भारत-अमेरिका के बीच सामरिक विषयों में नज़दीकी न बढ़े।

■ चीन ने पुरजोर शब्दों में कहा, भारत व चीन पर जो भी स्थिति है, वह दोनों देशों का आपसी मामला है, इसमें किसी तीसरे देश को (अमेरिका को) कुछ बोलने का कोई मतलब नहीं है

■ चीन अपनी सख्त प्रतिक्रिया से यह संदेश देना चाह रहा है कि उसका भारत से संबंध का लक्ष्य स्थिरता लाना व आपसी मेल-मिलाप बढ़ाना है, न कि किसी एक देश से संबंधों को दूसरे देश के संबंध से आमना-सामना कराना।

नियंत्रण रेखा यानी एलएसी के ज़िक्र पर लिन ने जोर देकर कहा कि सीमा से जुड़ा

मुद्दा पूरी तरह भारत और चीन के बीच का द्विपक्षीय मामला है। उन्होंने कहा कि

मौजूदा सीमा स्थिति सामान्य तौर पर स्थिर है, बातचीत के रास्ते सुचारु रूप से काम कर रहे हैं। उन्होंने किसी तीसरे देश की ओर से की जा रही “बेबुनियाद और गैर-ज़िम्मेदार टिप्पणियों” पर आपत्ति जताई। पैटागन की रिपोर्ट में यह दावा किया गया था कि चीन एलएसी पर तनाव कम होने का इस्तेमाल भारत के साथ रिश्ते स्थिर करने और अमेरिका-भारत संबंधों को और गहरा होने से रोकने के लिए करना चाहता है। रिपोर्ट में अक्टूबर 2024 में ब्रिक्स शिखर सम्मेलन के दौरान राष्ट्रपति शी जिनपिंग और प्रधानमंत्री नरेंद्र मोदी की बैठक का ज़िक्र किया गया, जो सीमा पर बचे हुए गतिरोध वाले बिंदुओं से पीछे हटने के समझौते के बाद हुई थी। रिपोर्ट के मुताबिक इस बैठक के बाद हर महीने उच्च-स्तरीय बातचीत शुरू हुई जिसमें सीमा प्रबंधन और भरोसा बढ़ाने के उपायों पर चर्चा हुई, जिनमें सीधी उड़ानें शुरू करना,

बीजा प्रक्रिया आसान बनाना और शिक्षाविदों व पत्रकारों के बीच आदान-प्रदान जैसे मुद्दे शामिल थे।

अलग से, चीन के रक्षा मंत्रालय के प्रवक्ता झांग शियाओगांग ने चीन की सैन्य नीति और पाकिस्तान के साथ उसके सहयोग को लेकर रिपोर्ट के दावों को खारिज किया, जिनमें यह सुझाव भी था कि बीजिंग वहां सैन्य अड्डा बनाने पर विचार कर रहा है। झांग ने अमेरिका पर आरोप लगाया कि वह हर साल चीन के आंतरिक मामलों में दखल देता है और अंतरराष्ट्रीय समुदाय को गुमराह करने के लिए चीनी सैन्य खतरे को बढ़ा-चढ़ाकर पेश करता है। इन सभी बयानों के ज़रिये चीन ने न केवल अमेरिका के आरोपों का जवाब दिया बल्कि यह संकेत भी दिया कि भारत के साथ उसका जुड़ाव रिश्तों को स्थिर करने और करीब लाने के लिए है, न कि किसी एक रिश्ते को दूसरे के खिलाफ़ इस्तेमाल करने के लिए।

CM / K

16 साल से कम उम्र के बच्चों के लिए बैन हो सोशल मीडिया

चेन्नई, 26 दिसंबर। मद्रास हाई कोर्ट की मदुरई पीठ ने आस्ट्रेलिया की तर्ज पर 16 वर्ष से कम उम्र के बच्चों के लिए इंटरनेट मीडिया के उपयोग को

■ मद्रास हाई कोर्ट की मदुरै पीठ ने आस्ट्रेलिया में बने एक नए कानून का हवाला देते हुए यह अहम टिप्पणी की।

नियंत्रित करने की सलाह दी है। कोर्ट ने कहा कि जब तक ऐसा कानून लागू नहीं होता, तब तक राज्य और राष्ट्रीय बाल अधिकार संरक्षण आयोग बच्चों में बाल अधिकारों और इंटरनेट के सुरक्षित उपयोग के प्रति जागरूकता बढ़ाने के लिए कार्य योजना तैयार करें।

जस्टिस जी. जयचंद्रन और केके रामकृष्णन की पीठ ने हाल ही में यह (शेष अंतिम पृष्ठ पर)

राजगढ़ में केंद्रीय स्कूल खोलने की बजाय दूसरे गांव में शिफ्ट करने का विरोध

लोगों ने बाजार बंद रखे, पुलिस की गाड़ी सहित सभी वाहनों को रोक दिया

अलवर, (निसं)। अलवर के राजगढ़ में केंद्रीय स्कूल खोलने की बजाय उसे दूसरे गांव में शिफ्ट करने का लोग विरोध कर रहे हैं। लोगों ने शुक्रवार को बाजार बंद कर रखे हैं। वहीं लोगों ने पुलिस की गाड़ी सहित सभी वाहनों को रोक दिया। इससे अलवर-सिकंदरा मेगा हाईवे जाम हो गया। प्रदर्शनकारियों ने राजगढ़ औद्योगिक क्षेत्र स्थित हनुमान मंदिर के पास सड़क जाम कर दी।

सर्व समाज के लोगों ने कहा कि राजगढ़ में केंद्रीय स्कूल जरूरी है। उसे रैणी के दलालपुर गांव ले जाना गलत है, हम ऐसा नहीं होने देंगे, अब आर-पार का आंदोलन किया जाएगा। लोगों की ओर से तीसरे दिन शुक्रवार को भी कस्बे में विरोध जताया गया। यहां बाजार बंद कर लोग सड़क पर बैठ गए। वहीं सैनी समाज ने आंदोलन में



ग्रामीणों का विरोध तीसरे दिन भी जारी रहा।

शामिल लोगों के लिए भोजन-पानी के इंतजाम करने का आन्हान किया।

■ **केंद्रीय स्कूल राजगढ़ में स्वीकृत हुआ था, अब उसे रैणी के दलालपुर ले जाया जा रहा है**

■ **लोगों ने कहा कि तीन दिन से राजगढ़ कस्बा बंद है, रोड खुलवाने के लिए पुलिस लगा रखी है, लेकिन इमरजेंसी सेवाओं को नहीं रोक रहे**

राजगढ़ में स्वीकृत हुआ था। अब उसे रैणी के दलालपुर ले जाया जा रहा है, लेकिन हम किसी भी हालत में

केंद्रीय स्कूल को बाहर नहीं जाने देंगे। ये राजगढ़ के बच्चों का हक है। इसके लिए पूरी लड़ाई लड़ी जाएगी। राजगढ़ क्षेत्र में सर्व समाज का यह आंदोलन है। लोगों ने कहा कि केंद्रीय स्कूल को लोकल नेता दलालपुरा ले जाना चाह रहे हैं, जबकि राजगढ़ में जमीन भी है। सरकारी आईटीआई को भी माचाड़ी में शिफ्ट कर दिया गया। कई अन्य संस्थान भी यहां से दूर चले गए। इसके विरोध में धरना जारी है। वहीं राजगढ़ के वकील भी आंदोलन का समर्थन कर रहे हैं। राजगढ़ के रहने वाले लोगों ने कहा कि राजगढ़ में केवी स्कूल खुलना चाहिए। दलालपुरा में क्यों लेकर जा रहे हैं। तीन दिन से पूरा राजगढ़ कस्बा बंद है। रोड खुलवाने के लिए पुलिस लगा रखी है, लेकिन हम इमरजेंसी सेवाओं को नहीं रोक रहे। बाकी किसी को जाने नहीं देंगे।

सरकारी स्कूल में आगजनी का खुलासा

एक गिरफ्तार व तीन बाल अपचारी निरुद्ध

पावटा, (निसं)। राउमा विद्यालय रामपुरा तहसील शाहपुरा में प्राचार्य द्वारा विद्यालय में अनुशासित रहने व नियमित रूप से विद्यालय में आने की बात को लेकर टोकना तथा उनके चाल-चलन के बारे में उनके घरवालों से शिकायत करने की बात को लेकर चार छात्रों को नागवार गुजरा व एकराय होकर प्राचार्य कक्ष का ताला तोड़कर ज्वलनशील पदार्थ से आग लगा कर सरकारी सम्पत्ति को नुकसान पहुंचाया था। पुलिस ने मामले में एक अभियुक्त को गिरफ्तार व तीन बाल अपचारी निरुद्ध किये



पुलिस ने आगजनी के आरोपी को गिरफ्तार किया।

द्वारा आसूचना संकलन की गई तो सामने आया कि उक्त राजकीय उच्च माध्यमिक विद्यालय रामपुरा की कक्षा 12 में पढ़ने वाले चार छात्रों अमित व तीन अन्य नाबालिग छात्रों को उक्त विद्यालय के प्राचार्य रूडाराम ने विद्यालय में अनुशासित रहने व नियमित रूप से विद्यालय में आने की बात को लेकर टोका था तथा उनके चाल-चलन के बारे में उनके घरवालों से शिकायत करने को कहा था, जिस बात को लेकर उक्त चारो छात्रो ने एक राय होकर 11 दिसंबर 2025 की रात को विद्यालय परिसर में घुसकर प्राचार्य कक्ष का सरिये से ताला तोड़कर प्राचार्य कक्ष में प्राचार्य की सीट पर ज्वलनशील पदार्थ तेल छिड़क कर आग लगा दी,

जिससे प्राचार्य कक्ष में रखा सामान टेंटिल कुर्सी फर्नीचर आदि जलकर राख हो गये। पुलिस टीम द्वारा छात्र अमित व तीन बाल अपचारियों को डिटेन कर घटनाक्रम के सम्बंध में गहनता से अनुसंधान किया गया तो वारदात करना स्वीकार किया। जिस पर आरोपी बालिग अमित बुनकर पुत्र मालीराम बुनकर निवासी वार्ड नं. 4 ग्राम रामपुरा पुलिस थाना शाहपुरा जिला जयपुर ग्रामीण को गिरफ्तार किया व 3 बाल अपचारियों को निरुद्ध किया गया तथा चारों की निशानदेही से ताला तोड़ने में प्रयुक्त हथियार लोहे का सरिया ज्वलनशील पदार्थ तेल की बोतल तथा प्राचार्य कक्ष का क्षतग्रस्त ताला बरामद किया गया है।

बैरवा समाज के श्मशान में वर्षा का पानी भरा होने से परेशानी

गंगापुर सिटी, (निसं)। सदर थाना क्षेत्र स्थित बाढ़ बिछला गांव में बैरवा समाज के श्मशान घाट में बारिश का पानी भर जाने से दाह संस्कार को लेकर विवाद की स्थिति बन गई। पुलिस और प्रशासन की तत्परता से यह विवाद टल गया और एक बुजुर्ग महिला का अंतिम संस्कार कराया गया।

जानकारी के अनुसार गांव की बुजुर्ग महिला धुमा देवी पत्नी गिरधारी बैरवा का निधन हो गया था। उनके परिजनों को अंतिम संस्कार करना था, लेकिन श्मशान

घाट में तालाब जैसी स्थिति होने के कारण दाह संस्कार में बाधा आ रही थी। अन्य समाज के श्मशान घाट में अंतिम संस्कार की अनुमति नहीं मिलने से विवाद गहरा गया। जानकारी मिलने पर बैरवा समाज के लोगों ने स्थानीय विधायक रामकेश मीना को अवगत कराया। विधायक के हस्तक्षेप के बाद तहसीलदार और सदर थाना पुलिस मौके पर पहुंची। इसके बाद पुलिस वाहन के साथ समाज के लोग शव लेकर श्मशान घाट पहुंचे। सदर थाने की एएसआई रामबाबू सहित पुलिस बल

मौके पर मौजूद रहा। पुलिस की गिरानी में जेसीबी की सहायता से पानी पर मिट्टी डालकर श्मशान घाट को दाह संस्कार योग्य बनाया गया। मिट्टी डालने के बाद धुमा देवी का दाह संस्कार कराया गया। गांव के सरपंच ने बताया कि हर वर्ष बारिश में बैरवा समाज के श्मशान घाट में पानी भर जाता है। इस स्थानी समस्या के समाधान के लिए ग्राम सभा में एक प्रस्ताव पारित कर तहसीलदार को भेजा गया है। जल्द ही समाज के लिए अलग श्मशान भूमि आवंटित की उम्मीद है।

आरपीएससी ने वर्ष 2026 में प्रस्तावित परीक्षाओं का कार्यक्रम जारी किया

अजमेर, (कासं)। राजस्थान लोक सेवा आयोग ने नए साल के आगाज से पहले ही प्रदेश के लाखों बेरोजगार युवाओं को बड़ी सौगात दी है। आयोग ने वर्ष 2026 में आयोजित होने वाली विभिन्न प्रतिযোগी परीक्षाओं का प्रस्तावित कैलेंडर जारी कर दिया है।

आयोग द्वारा जारी कार्यक्रम के अनुसार वर्ष 2026 की परीक्षाओं की शुरुआत 11 जनवरी को डिप्टी कमांडेंट परीक्षा-2025 के साथ होगी। वतमान में जारी कार्यक्रम के तहत जनवरी से नवंबर माह तक आयोजित होने वाली 16 भर्ती परीक्षाओं की प्रस्तावित दिनांक जारी कर दी गई है। इसके अतिरिक्त अप्रैल से दिसंबर माह तक कुल 5 तिथियों को आयोग द्वारा आयोजित की जाने वाली परीक्षाओं के लिए आरक्षित रखा गया है।

प्रतियोगी परीक्षाओं में पारदर्शिता और आधुनिकता लाने के उद्देश्य से

- **जारी कार्यक्रम के अनुसार वर्ष 2026 की परीक्षाओं की शुरुआत 11 जनवरी को डिप्टी कमांडेंट परीक्षा-2025 के साथ होगी**
- **जनवरी से नवंबर माह तक आयोजित होने वाली 16 भर्ती परीक्षाओं की प्रस्तावित दिनांक जारी की**

आयोग कई परीक्षाएं कंप्यूटर आधारित टेस्ट के माध्यम से आयोजित करेगा। उल्लेखनीय है कि पूर्व भी आयोग द्वारा वर्ष 2012 से 2018 के दौरान 160 भर्ती परीक्षाओं का आयोजन ऑनलाइन माध्यम से कराया जा चुका है।

आयोग के अध्यक्ष उत्कल रंजन साहू ने बताया कि परीक्षा कैलेंडर समय पर जारी करने का मुख्य उद्देश्य अप्रत्यर्थियों को प्रॉपर प्लानिंग का अवसर देना है। उन्होंने कहा कि विज्ञापनों के साथ या उसके तुरंत बाद परीक्षा तिथि घोषित होने से अप्रत्यर्थी

मानसिक रूप से तैयार रहते हैं और एक निश्चित समय सीमा में अपनी तैयारी पूरी कर सकते हैं। आयोग द्वारा वर्ष 2025 के लिए जारी परीक्षा कैलेंडर की शृ-प्रतिशत पालना सुनिश्चित की गई थी, इसी अनुसार वर्ष 2026 में भी परीक्षाओं का आयोजन समयबद्ध रूप से कराए जाने हेतु आयोग कटिबद्ध है। इसी क्रम में आयोग द्वारा वर्ष 2026 में प्रस्तावित परीक्षाओं का कार्यक्रम जारी किया गया है, जिसे आयोग द्वारा जारी भर्ती विज्ञापनों अनुसार समय-समय पर अद्यतन किया जाता रहेगा। इन सभी

परीक्षाओं का विस्तृत कार्यक्रम भी यथासमय जारी कर दिया जाएगा।

आयोग घोषित आगामी परीक्षाओं की प्रस्तावित परीक्षा दिनांक :- डिप्टी कमांडेंट परीक्षा-2025- 11 जनवरी को, लेक्चरर (आयुर्वेद विभाग) परीक्षा-2025 - 12 जनवरी को, सहायक विद्युत निरीक्षक (उर्जा विभाग) परीक्षा-2025 1 फरवरी को, जूनियर केमिस्ट (जन स्वास्थ्य एवं अभियांत्रिकी विभाग) परीक्षा- 2025 -1 फरवरी को, सहायक अभियंता संयुक्त भर्ती (कार्मिक विभाग) मुख्य परीक्षा-2024 -15 से 18 मार्च, सब इंस्पेक्टर/प्लाटून कमांडर भर्ती परीक्ष-2025- 5 अप्रैल 2026, वेटेनरी ऑफिसर भर्ती परीक्षा 2025- 19 अप्रैल, असिस्टेंट एग्रीकल्चर इंजिनियर (कृषि विभाग) भर्ती परीक्षा 2025, - 19 अप्रैल, आयोग की भर्ती परीक्षाओं के लिए आरक्षित - 26 अप्रैल, आयोग की भर्ती परीक्षाओं हेतु आरक्षित

- 3 मई, प्राध्यापक, प्राध्यापक (कृषि) एवं कोच (माध्यमिक शिक्षा विभाग) भर्ती परीक्षा 2025, 31 मई से 16 जून, वरिष्ठ अध्यापक (माध्यमिक शिक्षा) परीक्षा- 2025 -12 से 18 जुलाई, कनिष्ठ विधि अधिकारी (जेडीए) भर्ती परीक्षा 2025 - 26 से 27 जुलाई, सॉल्विकी अधिकारी (सॉल्विकी विभाग) भर्ती परीक्षा 2025- 30 अगस्त 2026, निरीक्षक (कारखाना एवं बॉयलर्स विभाग) परीक्षा- 2025 - 1 नवंबर 2026, निरीक्षक कारखाना एवं बॉयलर्स-रसायन (कारखाना एवं बॉयलर्स विभाग) परीक्षा 2025 - 20 सितंबर 2026, सहायक निदेशक एवं वरिष्ठ वैज्ञानिक अधिकारी भर्ती परीक्षा 2025 - 13 से 16 अक्टूबर 2026, संरक्षण अधिकारी भर्ती परीक्षा 2025 -15 नवंबर 2026, आयोग की भर्ती परीक्षाओं के लिए 29 नवंबर, 6 दिसंबर और 27 दिसंबर 2026 आरक्षित रखी गई है।

जोधपुर में एक नाबालिग सहित तीन युवतियां लापता

- **तीन थाना इलाकों से अलग-अलग युवतियों के लापता होने के मुकदमे दर्ज**

जोधपुर, (कासं)। जोधपुर में एक नाबालिग सहित तीन युवतियों के गायब होने का मामला सामना आया है। तीन थाना इलाकों से अलग-अलग युवतियों के लापता होने के मुकदमे दर्ज हुए हैं। फिलहाल पुलिस मामले की जांच में जुट गई है।

जानकारी के अनुसार शहर के निकट भूरी बेरी स्थित अक्षरधाम में दर्शन करने गई एक युवती वापस अपने घर नहीं पहुंची। परिजनों ने दो दिन तक उसे रिश्तेदारों के यहां ढूंढा, मगर वह नहीं मिली, इस पर परेशान अब पिता ने उसकी गुमशुदगी सूरसागर थाने में दी है। दूसरी तरफ एक किशोरी आखिलिया के पास से लापता हो गई। उसकी एक युवक द्वारा भगाने की आशंका ने नामजद रिपोर्ट हुई है। सूरसागर पुलिस

ने बताया कि जालेली चंपावतान डांगियावास निवासी एक व्यक्ति ने रिपोर्ट दी कि उसकी 20 वर्षीय पुत्री दो दिन पहले अक्षरधाम भूरी बेरी आई थी, मगर वह वापिस घर नहीं पहुंची। उसके रिश्तेदारों और परिचितों के यहां तलाश करवाई गई, मगर वह नहीं मिली। पिता ने अब गुमशुदगी की रिपोर्ट दी है। फिलहाल युवती का पता नहीं चला है।

दूसरी तरफ आखिलिया चौराहा के पास रहने वाले एक व्यक्ति ने प्रतापनगर सदर पुलिस को बताया कि उसकी 17 वर्षीय नाबालिग पुत्री 24 दिसम्बर को घर से दवाई लेने के लिए निकली थी, मगर वह वापिस घर नहीं लौटी। उसकी परिचितों और रिश्तेदारों के यहां भी तलाश करवाई गई। वह नहीं मिली। किशोरी के पिता ने रेहान नाम के युवक पर पुत्री को भगा ले जाने का अंदेशा जताया है।

तीसरा मामला खांडा फलसा थाने में सामने आया है। यहां रहने वाले 26 वर्षीय व्यक्ति ने रिपोर्ट देकर बताया कि उसकी पत्नी अस्पताल में जाने की बात कहकर घर से निकली थी, लेकिन फिर अस्पताल से वापस नहीं लौटी। तलाश करने पर भी कहीं पता नहीं चला। तीनों मामलों में तीन थाना इलाकों की पुलिस युवतियों की तलाश में जुट गई है।

सांगानेर के मंदिरों के सौंदर्यकरण के लिए बजट मिला

- **मुख्यमंत्री भजनलाल शर्मा ने गत 14 मई को सांगानेर विधानसभा क्षेत्र में विकास कार्यों की प्रगति की समीक्षा के दौरान निर्देश दिए थे**
- **वित्त विभाग ने इन घोषणाओं के लिए 15 से 19 दिसंबर के बीच कई कार्यों की स्वीकृति, नवीन पदों के सृजन और कार्यदिश जारी करने की सहमति दी है**

जयपुर, (कासं)। मुख्यमंत्री भजनलाल शर्मा की घोषणाओं व 2025-26 के राज्य बजट की विभिन्न घोषणाओं को अनुपालना के लिए वित्त विभाग ने 15 दिसंबर से 19 दिसंबर के बीच कई कार्यों की स्वीकृति, नवीन पदों के सृजन व कार्यदिश जारी करने की सहमति दी है। मुख्यमंत्री भजनलाल शर्मा ने गत 14 मई को सांगानेर विधानसभा क्षेत्र में विकास कार्यों की प्रगति की समीक्षा के दौरान सांगानेर कस्बे के प्रमुख मंदिरों संंचीजी जैन मंदिर, त्रिपोलिया हनुमान मंदिर और सांगाबाबा मंदिर तथा सांगानेर बाजार के प्रमुख चौराहों के सौन्दर्यकरण एवं विकास कार्यों व सड़कों की चौड़ाई का निर्धारण, संकेतक इत्यादि लागूये जाने के निर्देश दिए थे। इस बाबत वित्त विभाग ने स्वायत्त शासन विभाग को 9 करोड़ की वित्तीय स्वीकृति जारी करने की सहमति प्रदान की गई है। सार्वजनिक निर्माण विभाग से सम्बंधित बजट घोषणा की अनुपालना में ऊण से भैरवाड़ा, आलावासी से पावटा, भागली पुरोहितान से आहोर, गुड़ा बालीतान से थांवला, चांदना से सियाणा तक सड़क मय पुल निर्माण एवं अगवरी से कुआड़ा, छोपरवाड़ा से आहोर, हरजी से सिराही

12.32 करोड़ रूपये की वित्तीय सहमति प्रदान की है। अजमेर जिले में पुष्कर सरोवर के फीडरों की मरम्मत एवं नवीनीकरण के कार्य हेतु 12.63 करोड़ रूपये की वित्तीय सहमति दी गई है। कोलायत-फलोदी में इंदिरा गांधी नहर की खिदरत वितरिका नहर के पुनरूद्धार कार्य के लिए 27.43 करोड़ रूपये की वित्तीय स्वीकृति जारी करने की सहमति प्रदान की गई है। सार्वजनिक निर्माण विभाग से सम्बंधित बजट घोषणा की अनुपालना में ऊण से भैरवाड़ा, आलावासी से पावटा, भागली पुरोहितान से आहोर, गुड़ा बालीतान से थांवला, चांदना से सियाणा तक सड़क मय पुल निर्माण एवं अगवरी से कुआड़ा, छोपरवाड़ा से आहोर, हरजी से सिराही

कानून हाथ में लेने वालों के खिलाफ सख्त से सख्त कार्रवाई करें : एसपी



झुंझुनूं जिले में अपराध नियंत्रण और कानून-व्यवस्था को और अधिक मजबूत करने के लिए पुलिस अधीक्षक बृजेश ज्योति उपाध्याय ने क्राइम मीटिंग ली।

नाराजगी जताते हुए एसपी ने सभी थानाधिकारियों को पेंडेंसी कम करने और त्वरित जांच पूरी कर शीघ्र निस्तारण के निर्देश दिए। उन्होंने कहा कि पेंडिंगों को समय पर न्याय मिलना पुलिस की प्राथमिक जिम्मेदारी है। एसपी ने निर्देश दिए कि किसी भी पेंडिट को पुलिस सहायता के लिए इंतजार न करना पड़े। संवेदनशील क्षेत्रों को चिन्हित कर वहां अतिरिक्त पुलिस बल और गश्त बढ़ाने के आदेश दिए गए, ताकि अपराध की घटनाओं पर समय रहते नियंत्रण किया जा सके। एसपी ने जिले को नशामुक्त और

अपराधमुक्त बनाने के उद्देश्य से अवैध कारोबारियों के खिलाफ बड़े स्तर पर अभियान चलाने के निर्देश दिए गए। नशीले पदार्थों की तस्करी, अवैध शराब, जुआ-सट्टा और आर्म्स एक्ट से जुड़े मामलों में जीरो टॉलरेंस नीति अपनाने को कहा गया। साथ ही सक्रिय अपराधियों व हिस्ट्रीशीटरों पर गिरानी के निर्देश दिए। एसपी ने काली फिल्म लगे वाहनों, बिना नंबर प्लेट और संदिग्ध गाड़ियों के खिलाफ सख्त कार्रवाई के आदेश दिए। इसके साथ ही रात के समय अतिरिक्त पिक्केट लगाकर सघन चेकिंग अभियान

चलाने के निर्देश दिए गए, ताकि आपराधिक गतिविधियों पर प्रभावी अंकुश लगाया जा सके। पुलिस अधीक्षक ने दो दृक कहा कि लापरवाही किसी भी स्तर पर स्वीकार नहीं की जाएगी। प्रत्येक थाने में कार्यकुशलता और अनुशासन दिखाई देना चाहिए। जहां भी लापरवाही सामने आएगी, वहां जिम्मेदार अधिकारियों की जवाबदेही तय की जाएगी। झुंझुनूं पुलिस की प्राथमिकता जनता की सुरक्षा है, अपराध और अवैध गतिविधियों के लिए जिले में अब कोई जगह नहीं होगी।

भजनलाल सरकार की विकास रथ यात्रा का जगह-जगह स्वागत

- **शाहपुरा विधानसभा के अमरपुरा, नांगल भरड़ा, चारणवास, हाथनोदा सहित विभिन्न स्थानों पर रथ यात्रा के अंतर्गत जनसंवाद कार्यक्रम आयोजित, आमजन सहित कई कार्यकर्ता मौजूद रहे**

है कि हर पात्र व्यक्ति तक जन कल्याणकारी योजनाएं योजनाएं, ऐतिहासिक विकास कार्यों एवं सुशासन की उपलब्धियों को जन-जन तक पहुंचाने हेतु जयपुर ग्रामीण की शाहपुरा विधानसभा के अमरपुरा, नांगल भरड़ा, चारणवास, हाथनोदा सहित विभिन्न स्थानों पर रथ यात्रा के अंतर्गत जनसंवाद कार्यक्रम आयोजित किए गए।

विकास रथ यात्रा को संबोधित करते हुए विधानसभा प्रभारी एवं प्रदेश प्रवक्ता नरेंद्र कटारा ने कहा कि भजनलाल सरकार 450 रुप में गैस का सिलेंडर दे रही है। किसान सम्मान निधि को 6000 हजार से बढ़ाकर 9000 कर दिया है। इस प्रकार की अनेकों योजनाएं हैं। भजनलाल सरकार के दो वर्षों में जिन लोगों को लोक कल्याणकारी योजनाओं का लाभ मिला है उन सभी की जिम्मेदारी

का स्पष्ट, समयबद्ध और दूरदर्शी रोडमैप है, जो आने वाले राजस्थान की दिशा तय करेगा। भजनलाल सरकार के दो वर्ष पूर्ण होने पर शाहपुरा विधानसभा क्षेत्र के विभिन्न स्थानों पर रथ यात्रा के माध्यम से व्यापक जनसंपर्क और जनसंवाद कार्यक्रम आयोजित किए गए, जिनमें स्थानीय जनता ने उत्साहपूर्वक भागीदारी निभाई।

इस अवसर पर विधानसभा प्रत्याशी उपेन यादव, नगर निगम जयपुर समिति के पूर्व चेयरमैन नरेंद्र शेखावत, संयोजक राम नरेश यादव, ताराचंद सहित वरिष्ठ कार्यकर्ता एवं बड़ी संख्या में लोग मौजूद रहे।



यज्ञ पूजा महामहोत्सव की तैयारी अंतिम चरण में

उदयपुर। मीरा नगर, मैनेस हॉस्पिटल के समीप प्रांगण में 28 दिसंबर से 5 जनवरी तक आयोजित होने जा रहे दिव्यादितिव्य श्री महालक्ष्मी कोटि कुंकुमार्चन यज्ञ पूजा महा महोत्सव की तैयारी अंतिम चरण में है। कृष्णगिरी पीढ़ाधीश्वर पूज्यपाद जगद्गुरु श्री वसन्त विजयानन्द गिरीजी महाराज के सान्निध्य में होने जा रहे अब तक के सबसे बड़े धर्म अध्यात्म के महोत्सव में शामिल होने श्रद्धालुओं में जरूरदस्त उत्सुकता है। महोत्सव आरम्भ होने के पहले चरण में पूज्यपाद गुरुदेव की तप, साधना, प्रवचन का दौर जारी है। महोत्सव आयोजन की कार्यकारिणी समिति के मंत्री मुकेश चेलावाल- उद्योगपति, कोषाध्यक्ष रितेश नाहर ने बताया कि जैसे जैसे महोत्सव आरंभ होने की तिथि समीप आ रही है, इसमें शामिल होने दूरदराज से आगन्तुक श्रद्धालुओं के आगमन का सिलसिला शुरू हो गया है। यज्ञ, हवन पूजा में शामिल होने और महोत्सव में विभिन्न सेवाएं देने के लिए श्रद्धालुओं में भारी उत्साह है। गौरतलब है कि महामहोत्सव लगभग साढ़े 4 लाख वर्गफीट परिसेत्र में आयोजित किया जा रहा है। सुबिकसित किये गए महोत्सव प्रांगण में प्रवेश के लिए विशाल मुख्य द्वार, 3 छोटे द्वार, 4० हजार वर्गफीट का विशाल कक्षा पांडाल, 4. हजार वर्गफीट का भोजन पांडाल, 21 कुंडीय सुंदर यज्ञ शाला, साधना पांडाल, करीब 1 लाख वर्गफीट पार्किंग आदि का निर्माण किया जा चुका है।

विराट हिंदू सम्मेलन की तैयारियां प्रारंभ

डूंगरपुर।हिंदू समाज की त्याग, तपस्या, सेवा और साधना की परंपरा से प्रेरित होकर वसुदेव कुटुम्बकम् की भावना को सुदृढ़ करने के उद्देश्य से प्रत्येक मण्डल एवं नगर की बस्तियों में विराट हिंदू सम्मेलन आयोजित किए जाएंगे। समाज में सांस्कृतिक चेतना, सामाजिक

- मण्डल से बस्ती स्तर तक होंगे आयोजन**

समरसता एवं आध्यात्मिक जागरण को और अधिक मजबूत करने के लिए इन सम्मेलनों की विस्तृत रूपरेखा तैयार की गई है। सम्मेलनों को भव्य स्वरूप

